



दैनिक

न्याय साक्षी

अधिकार से न्याय तक

अंतर्राष्ट्रीय

टोरंटो के पब में ताबड़तोड़ फायरिंग से मचा हड़कंप, 11 लोग घायल; आरोपी की तलाश में जुटी पुलिस

टोरंटो । कनाडा के टोरंटो शहर में शुक्रवार रात एक पब में हुई गोलीबारी की घटना में 11 लोग गंभीर रूप से घायल हो गए। पुलिस के अनुसार, यह घटना रात करीब 10:30 बजे प्रोग्रेस एवेन्यू और कॉर्पोरेट ड्राइव के पास स्थित एक पब में हुई। टोरंटो पुलिस ने बताया कि गोलीबारी की घटना के बाद आरोपी मौके से फरार होने में सफल रहा। घायल हुए सभी 11 लोगों को तत्काल प्रभाव से स्थानीय अस्पताल में भर्ती कराया गया है, जहाँ उनका इलाज चल रहा है। फिलहाल घायलों की स्थिति के बारे में विस्तृत जानकारी उपलब्ध नहीं है। पुलिस अधिकारी अभी तक इस बात की पुष्टि नहीं कर पाए हैं कि गोलीबारी के पीछे हमलावर का मकसद क्या था। यह भी स्पष्ट नहीं है कि हमले में किस प्रकार के हथियार का इस्तेमाल किया गया। जांचकर्ताओं की टीम घटनास्थल पर सबूत जुटा रही है और घटनाक्रम की कड़ियों को जोड़ने का प्रयास कर रही है। पुलिस ने घटना स्थल के आसपास रहने वाले निवासियों को सतर्क रहने की सलाह जारी की है। अधिकारियों ने आम जनता से अपील की है कि यदि उनके पास घटना के संबंध में कोई भी जानकारी है तो वे तुरंत पुलिस से संपर्क करें।

सीरिया में असद समर्थकों और सुरक्षाबलों में हिंसक झड़प, 200 से ज्यादा की मौत; कर्फ्यू लागू

दमिश्क । सीरिया में राष्ट्रपति बशर अल-असद के समर्थकों और नई सरकार के सुरक्षा बलों के बीच हिंसक झड़पें हुई हैं। यह झड़पें गुरुवार को शुरू हुईं और शुक्रवार तक जारी रहीं, जिनमें अब तक 200 से अधिक लोगों की मौत हो चुकी है। ब्रिटेन स्थित 'सीरियन ऑब्जर्वेटरी फॉर ह्यूमन राइट्स' के अनुसार, यह हिंसा तब बढ़िया। हिंसा का केंद्र लताकिया और टार्टस शहर रहे, जहां सरकार ने कर्फ्यू लागू कर दिया है। सरकारी बलों और असद समर्थकों के बीच संघर्ष में 71 लोगों की मौत की पुष्टि हुई है, जिनमें 35 सरकारी सैनिक, 32 पूर्व सैन्य बंदूकधारी और 4 नागरिक शामिल हैं। इसके अलावा, लगभग 10 लोग गंभीर रूप से घायल हुए हैं। संघर्ष के चलते शीर, मुख्तारियेह और हफ्फा गांवों में हमले हुए, जिनमें 69 पुरुषों की मौत हो गई। बेरुत स्थित अल-मायादीन टीवी के अनुसार, अकेले मुख्तारियेह गांव में 30 से अधिक लोग मारे गए, जबकि बनियास शहर में महिलाओं और बच्चों सहित अन्य 60 लोग मारे गए।

ट्रंप कैबिनेट मीटिंग में रुबियो और मस्क के बीच तीखी बहस, देखते रह गए राष्ट्रपति

वाशिंगटन । अमेरिकी राष्ट्रपति डोनाल्ड ट्रंप की कैबिनेट मीटिंग में विदेश मंत्री मार्को रुबियो और एलन मस्क के बीच अप्रत्याशित रूप से तीखी बहस हो गई। न्यूयॉर्क टाइम्स की रिपोर्ट के अनुसार, यह घटनाक्रम कर्मचारियों की छटनी के मुद्दे पर हुआ, जिसने राष्ट्रपति ट्रंप समेत वहां मौजूद सभी लोगों को चौंका दिया। सूत्रों के मुताबिक, बहस इतनी बढ़ गई कि विदेश मंत्री रुबियो ने सार्वजनिक रूप से एलन मस्क पर झूठ बोलने का आरोप लगा दिया। यह अप्रिय घटना उस समय घटी जब राष्ट्रपति ट्रंप ने अपने कैबिनेट प्रमुखों से कहा कि स्ट्राफिंग और नीति संबंधी अंतिम निर्णय उन्हीं का होगा, न कि मस्क का। रॉयटर्स न्यूज एजेंसी के अनुसार, इस बहस में अमेरिकी परिवहन मंत्री भी शामिल हो गए, जिससे स्थिति और तनावपूर्ण हो गई। यह सारा ड्रामा ऐसे समय में सामने आया है जब अमेरिका में सरकारी एजेंसियों में बड़े पैमाने पर कर्मचारियों की छंटनी की जा रही है। राष्ट्रपति ट्रंप और उनके सलाहकारों ने अमेरिकी नौकरशाही में कटौती के अभियान के तहत हजारों कर्मचारियों को नौकरी से निकाल दिया है। ट्रंप प्रशासन का कहना है कि यह कदम फेडरल गवर्नमेंट में स्टाफ की अधिकता और देश पर बढ़ते कर्ज को कम करने के लिए उठाया गया है। राष्ट्रपति ट्रंप ने हाल ही में कहा था कि सरकार पर 36 लाख करोड़ डॉलर का कर्ज है और पिछले साल करोड़ों डॉलर का घाटा हुआ था, जिसके कारण सुधार की आवश्यकता है। हालांकि, जब राष्ट्रपति ट्रंप से इस बहस के बारे में पूछा गया तो उन्होंने इसे पूरी तरह से खारिज कर दिया। उन्होंने मीडिया से कहा, ऐसा कुछ नहीं हुआ। कोई क्लैश नहीं हुआ।

पिछले 10 वर्षों में महिला लोको पायलटों की संख्या में 5 गुना वृद्धि

नई दिल्ली । आरएनएसएस

पिछले 10 वर्षों में देश में ट्रेन चलाने वाली महिला लोको पायलटों की संख्या में लगभग पांच गुना वृद्धि हुई है, जो इस क्षेत्र में महिलाओं की बढ़ती हिस्सेदारी के साथ ही टूटती रूढ़िवादिता को दर्शाता है। भारत के लिए यह एक बड़ी उपलब्धि है। सरकारी आंकड़ों के अनुसार, वर्तमान में भारतीय रेलवे में 2024 तक करीब 1,828 महिला लोको पायलट काम कर रही हैं, जबकि एक दशक पहले यह संख्या मात्र 371 थी। आंकड़ों के अनुसार, महिला लोको पायलट की संख्या में पिछले 10 वर्षों में आया यह उछाल अलग-अलग राज्यों से देखा गया है। उत्तर प्रदेश से महिला लोको पायलट की यह संख्या 36 से बढ़कर 222 हो गई है। इसी तरह तेलंगाना से महिला लोको पायलट 13 से बढ़कर 196 और तमिलनाडु से 39 से बढ़कर 180 हो गई हैं। महिलाओं ने लोको पायलट, स्टेशन मास्टर, ट्रेकमैन, सिमल मेंटेंस, गार्ड और गैंगमैन जैसे क्षेत्रों में प्रवेश किया है। वर्तमान में, भारतीय रेलवे में 1 लाख महिला कर्मचारी हैं, जो कुल वर्कफोर्स का लगभग 8.2 प्रतिशत हैं। पिछले 10 वर्षों में महिला स्टेशन मास्टर्स की संख्या भी लगभग पांच गुना बढ़कर 1,828 हो गई है। इस बीच, सरकार का लक्ष्य भारतीय रेलवे के लिए 'नेट जीरो' कार्बन उत्सर्जन हासिल करना है, जिसके लिए वित्त वर्ष 2025-26 में 100 प्रतिशत इलेक्ट्रिफिकेशन पूरा करने का लक्ष्य रखा गया है। आज तक, भारतीय रेलवे ने अपनी एनर्जी जरूरतों के लिए 4,260 मेगावाट (स्थापित) सौर और 3,427 मेगावाट (स्थापित) पवन ऊर्जा के लिए समझौता किया है। भारतीय रेलवे ने पहले ही 1,500 मेगावाट रिन्यूएबल एनर्जी के लिए समझौता किया है। अपने खुद के सौर सिस्टम स्थापित करने के अलावा, भारतीय रेलवे डेवलपर्स के साथ पीपीए व्यवस्था के माध्यम से सौर ऊर्जा भी हासिल कर रहा है। 2030 तक, भारतीय रेलवे की ट्रेक्शन पावर की आवश्यकता 10,000 मेगावाट तक पहुंचने का अनुमान है। केंद्रीय रेल और इलेक्ट्रॉनिक्स एवं आईटी मंत्री अश्विनी वैष्णव के अनुसार, अब तक इसने अपनी ऊर्जा जरूरतों को पूरा करने के लिए 4,260 मेगावाट स्थापित सौर क्षमता और 3,427 मेगावाट स्थापित पवन क्षमता हासिल की है। वैष्णव ने सभी राज्यों से भारतीय रेलवे को रिन्यूएबल एनर्जी (सौर, पवन, जल या परमाणु ऊर्जा) का योगदान करने का आग्रह किया है, उन्होंने सस्टेनेबल एनर्जी के लिए एक सहयोगी अप्रोच पर जोर दिया है।

दिल्ली में महिला सम्मान योजना लागू, महिलाओं को हर महीने मिलेंगे 2500 रुपए

नई दिल्ली । आरएनएसएस

अंतर्राष्ट्रीय महिला दिवस के अवसर पर दिल्ली की महिलाओं को सीएम रेखा गुप्ता की सरकार बड़ा तोहफा दिया है। दिल्ली कैबिनेट ने शनिवार को महिला समृद्धि योजना को मंजूरी दे दी है। भाजपा के राष्ट्रीय अध्यक्ष जेपी नड्डा ने महिला सम्मान योजना लागू करने की घोषणा कर दी, जिसके तहत अब महिलाओं को हर महीने 2,500 रुपये की सम्मान राशि मिलेगी। इस साल के लिए 51 सौ करोड़ रुपए अलॉट किया गया है। भारतीय जनता पार्टी (भाजपा) ने अपने संकल्प पत्र में दिल्ली में महिला समृद्धि योजना के तहत महिलाओं को प्रतिमाह 2,500 रुपये देने का वादा किया था। ऐसे में आज दिल्ली कैबिनेट से इसकी मंजूरी मिल गई है। सीएम रेखा गुप्ता ने मंत्रियों ने साथ कैबिनेट बैठक के बाद इस योजना को मंजूरी दी। महिला समृद्धि योजना का लाभ शुरुआत में केवल बीपीएल कार्ड धारक महिलाओं को मिलेगा। इसके तहत चयनित महिलाओं को आर्थिक सहायता प्रदान की जाएगी, जिससे वे अपनी परिवार की भलाई के लिए आर्थिक रूप से सशक्त हो सकें। दिल्ली के जवाहर लाल नेहरू स्टेडियम में आयोजित कार्यक्रम को संबोधित करते हुए सीएम रेखा गुप्ता ने कहा कि पीएम मोदी जो कहते हैं वो करके दिखाते हैं। दिल्ली सरकार ने महिला सम्मान समृद्धि योजना पर कैबिनेट बैठक के बाद मुहर लगाई है। आज मैं सभागार ने आई तो बहुत भावुक थी। इस महिला दिवस का यह सबसे बड़ा उपहार है। पिछली सरकारों ने महिलाओं के लिए कुछ भी नहीं किया लेकिन हम आपकी अपेक्षाओं को पूरा करके दिखाएंगे। मैं आपको विश्वास दिलाती हूँ कि दिल्ली में बहनों से किया वादा पूरा किया जाएगा।

18 साल बाद गिरफ्त में आया हिजबुल मुजाहिदीन का इनामी आतंकी

0 बड़े हमले की रच रहा था साजिश

मुरादाबाद । आरएनएसएस

उत्तर प्रदेश पुलिस की आतंकवाद निरोधक दस्ता (एटीएस) को बड़ी सफलता मिली है। एटीएस ने आतंकी संगठन हिजबुल मुजाहिदीन के एक फरार और सक्रिय सदस्य उल्फत हुसैन उर्फ मोहम्मद सैफुल इस्लाम उर्फ अफजाल उर्फ हुसैन मलिक को मुरादाबाद से गिरफ्तार किया है। गिरफ्तार आतंकी पर 25 हजार रुपये का इनाम घोषित था और वह वर्ष 2002 से फरार चल रहा था। एटीएस के अधिकारियों ने बताया कि कश्मीर के पुंज जिले का रहने वाला उल्फत हुसैन हिजबुल मुजाहिदीन के पाकिस्तान अधिकृत कश्मीर (पीओके) स्थित प्रशिक्षण शिविर में ट्रेनिंग लेने के बाद मुरादाबाद में एक बड़ी आतंकी घटना को अंजाम देने के लिए आया था। उल्लेखनीय है कि उल्फत हुसैन को पूर्व में 9 जुलाई, 2001 को एके 47, एके 56 व दो पिस्तौल, 12 हैंड ग्रेनेड, 50 डेनोएटर, 29 किलो विस्फोटक और 500 से अधिक कारतूस के साथ गिरफ्तार किया गया था। हालांकि, जमानत पर छूटने के बाद वह फरार हो गया था और पिछले 18 वर्षों से पुलिस उसकी तलाश कर रही थी। पुलिस जांच में यह भी पता चला है कि उल्फत हुसैन उर्फ मोहम्मद सैफुल इस्लाम 1999 में हिज्बूल मुजाहिदीन आतंकी संगठन में शामिल हुआ था और पीओके में आतंकी ट्रेनिंग भी ले चुका है। ट्रेनिंग लेने के बाद वह मुरादाबाद पहुंचा और यहां किसी बड़ी घटना को अंजाम देने की साजिश रच रहे हुसैन को पहली बार गिरफ्तार किया था। उस समय पुलिस ने उसके कब्जे से भारी मात्रा में हथियार और विस्फोटक सामग्री बरामद की थी, जिसमें एक-47, एके 56, दो पिस्तौल, हैंड ग्रेनेड और 39 टाइमर विस्फोटक पदार्थ शामिल थे। जेल से रिहा होने के बाद आतंकी फरार हो गया और पिछले 18 वर्षों से पुलिस उसकी तलाश कर रही थी। पुलिस जांच में यह भी पता चला है कि उल्फत हुसैन उर्फ मोहम्मद सैफुल इस्लाम 1999 में हिज्बूल मुजाहिदीन आतंकी संगठन में शामिल हुआ था और पीओके में आतंकी ट्रेनिंग भी ले चुका है। ट्रेनिंग लेने के बाद वह मुरादाबाद पहुंचा और यहां किसी बड़ी घटना को अंजाम देने की फिराक में था। 9 जुलाई, 2021 को पुलिस ने उसे दोबारा गिरफ्तार किया था, लेकिन 2007 में उसे जमानत मिल गई। जमानत मिलने के बाद आतंकी मुरादाबाद से भाग निकला। वर्ष 2015 में कोर्ट ने उसके खिलाफ वारंट जारी किया, लेकिन वह पुलिस की पकड़ से बाहर रहा। इसके बाद, पांच मार्च को मुरादाबाद के अपर मुख्य न्यायिक मजिस्ट्रेट 14 ने आतंकी के खिलाफ स्थाई वारंट जारी किए और अधिकारियों ने उस पर 25 हजार रुपये का इनाम घोषित कर दिया था। एटीएस और कठघर पुलिस की संयुक्त टीम ने गुप्त सूचना के आधार पर कार्रवाई करते हुए अंततः उल्फत हुसैन को गिरफ्तार करके उन्हें सफलता प्राप्त की। पुलिस अब उससे पूछताछ कर रही है ताकि उसके आतंकी नेटवर्क और मुरादाबाद में हमले की साजिश के बारे में अधिक जानकारी मिल सके।

इजरायली पर्यटक समेत दो महिलाओं के साथ गैररेप, पुरुष साथियों को नहर में फेंका; आरोपी फरार

हम्पी । आरएनएसएस

कर्नाटक के प्रसिद्ध पर्यटन स्थल हम्पी में मानवता को शर्मसार करने वाली एक जघन्य घटना सामने आई है। कुछ अज्ञात हमलावरों ने गुरुवार रात सनापुर झील के पास एक इजरायली महिला पर्यटक और एक होमस्टे संचालिका के साथ गैररेप किया। इसके साथ ही, उन्होंने पीड़ित महिलाओं के साथ मौजूद तीन पुरुष पर्यटकों से मारपीट की और उन्हें तुंगभद्रा नहर में फेंक दिया, जिनमें से एक पुरुष पर्यटक की शनिवार सुबह मौत हो गई। पुलिस के अनुसार, यह भयावह घटना गुरुवार रात 11:00 से 11:30 बजे के बीच घटी। हमलावरों ने 27 वर्षीय इजरायली महिला पर्यटक और 29 वर्षीय स्थानीय होमस्टे संचालिका को अपनी दूरदर्शक का शिकार बनाया। ओडिशा का एक पर्यटक, जो उस समय पीड़ित महिलाओं और अन्य पर्यटकों के साथ था, घटना के बाद से लापता था। पुलिस ने बताया कि हमलावरों ने उसे जबरदस्ती तुंगभद्रा नहर में धकेल दिया था। शनिवार सुबह उस घटना को अंजाम देने की फिराक में था। 9 जुलाई, 2021 को पुलिस ने उसे दोबारा गिरफ्तार किया था, लेकिन 2007 में उसे जमानत मिल गई। जमानत मिलने के बाद आतंकी मुरादाबाद से भाग निकला। वर्ष 2015 में कोर्ट ने उसके खिलाफ वारंट जारी किया, लेकिन वह पुलिस की पकड़ से बाहर रहा। इसके बाद, पांच मार्च को मुरादाबाद के अपर मुख्य न्यायिक मजिस्ट्रेट 14 ने आतंकी के खिलाफ स्थाई वारंट जारी किए और अधिकारियों ने उस पर 25 हजार रुपये का इनाम घोषित कर दिया था। एटीएस और कठघर पुलिस की संयुक्त टीम ने गुप्त सूचना के आधार पर कार्रवाई करते हुए अंततः उल्फत हुसैन को गिरफ्तार करके उन्हें सफलता प्राप्त की। पुलिस अब उससे पूछताछ कर रही है ताकि उसके आतंकी नेटवर्क और मुरादाबाद में हमले की साजिश के बारे में अधिक जानकारी मिल सके।

नोएडा में सीएम योगी ने एआई सक्षम डेटा सेंटर का किया शुभारंभ, 924 करोड़ की परियोजनाओं का मिला तोहफा

नोएडा । आरएनएसएस

उत्तर प्रदेश के मुख्यमंत्री योगी आदित्यनाथ शनिवार को गौतमबुद्ध नगर जिले के दौरे पर पहुंचे। इस दौरान उन्होंने नोएडा में गंगाजल परियोजना के विस्तार समेत 924 करोड़ रुपये की विभिन्न विकास परियोजनाओं का शिलान्यास और लोकार्पण किया। इस दौरान को प्रदेश के विकास की दिशा में एक महत्वपूर्ण कदम माना जा रहा है, जिससे नए निवेश आएंगे और हजारों लोगों के लिए रोजगार के अवसर पैदा होंगे। मुख्यमंत्री योगी आदित्यनाथ सुबह 10:40 बजे सेक्टर 128 स्थित जेपी विशाटाउन के हेलीपैड पर पहुंचे, जहां उनका गौतमबुद्धनगर के सांसद डॉ. महेश शर्मा, नोएडा विधायक पंकज सिंह, जेवर विधायक धीरेंद्र सिंह, यमुना विकास प्राधिकरण के सीईओ डॉ. अरुणवीर सिंह समेत अन्य जनप्रतिनिधियों और अधिकारियों ने स्वागत किया। इसके बाद मुख्यमंत्री ने कई प्रमुख कंपनियों के डेटा सेंटर और एमओयू कंपनियों की आधारशिला रखी। उन्होंने माइक्रोसॉफ्ट कंपनी के नए ऑफिस के भूमिपूजन कार्यक्रम में भी भाग लिया। मुख्यमंत्री ने अपने संबोधन में कहा कि नोएडा और ग्रेटर नोएडा केवल उत्तर प्रदेश ही नहीं, बल्कि पूरे देश के बड़े आईटी हब के रूप में उभर रहे हैं। यह क्षेत्र आज की वैश्विक आवश्यकताओं को पूरा करने में सक्षम है और युवा पीढ़ी को बेहतर अवसर प्रदान कर रहा है। उत्तर प्रदेश सरकार ने अब तक 15 लाख करोड़ रुपये से अधिक के निवेश प्रस्तावों की जमीन पर उतारने में सफलता प्राप्त की है, जिससे प्रदेश के युवाओं को अपने ही राज्य में रोजगार के अवसर मिल रहे हैं। उन्होंने बताया कि राज्य में कानून व्यवस्था को मजबूत करने और उद्योगों के अनुकूल वातावरण बनाने के कारण निवेशकों का विश्वास बढ़ा है। ईज ऑफ डूइंग बिजनेस को बढ़ावा देने के लिए सिंगल विंडो सिस्टम लागू किया गया है, जिससे निवेशकों को सुविधाएं मिल रही हैं। निवेश सारथी पोर्टल के जरिए एमओयू मॉनिटरिंग की जा रही है, जिससे निवेश परियोजनाओं की प्रगति को तेज किया जा रहा है। मुख्यमंत्री योगी ने बताया कि जिन कंपनियों की परियोजनाओं का लोकार्पण और शिलान्यास किया गया है, वे करीब 15,250 करोड़ रुपये का निवेश करेंगी। इससे अलावा, मुख्यमंत्री ने सेक्टर-145 में माइक्रोसॉफ्ट कंपनी के भूमि पूजन कार्यक्रम में हिस्सा लिया। माइक्रोसॉफ्ट 2,000 करोड़ रुपये का निवेश कर रही है, जिससे 3,000 लोगों को रोजगार मिलेगा। उन्होंने एक सॉफ्टवेयर कंपनी का भी उद्घाटन किया, जिसका क्षेत्रफल 10,800 वर्ग मीटर में फैला हुआ है।